

Khuthba Khulasa 07.07.17 മുത്ബ സംഗ്രഹം

സയ്യിദുനാ ഹദ്ദീത് അമീറുൽ മുഅ്മിനീൻ ഖലീഫത്തുൽ മസീഹ് അൽഖാമിസ് അയ്യൂബുല്ലാഹ്

07.07.17 ന് ബൈത്തുൽ ഹുത്തുഹ് ലണ്ടനിൽ നിർവഹിച്ച ജുമുഅ മുത്ബയുടെ സംഗ്രഹം

അഹ്മദിയ്യത്ത് സ്വീകരിച്ചവരുടെ ഹൃദ്യമായ അനുഭവങ്ങളും എതിരാളികളുടെ ദുർപര്യവസാനവും

തശഹ്ഹുദും തഅവ്വൂദും സുറ ഫാതിഹയും ഓതിയതിനുശേഷം അമീറുൽ മുഅ്മിനീൻ അയ്യൂബുല്ലാഹുത്തആലാഖിനസ്രിഹിൽ അസീസ് പറഞ്ഞു:

പ്രവാചകന്മാരുടെ ചരിത്രത്തിൽ അവരുടെ വാദത്തിനുശേഷം എതിർപ്പും ഉണ്ടാകുന്നതായാണ് നാം കാണുന്നത്. ജമാഅത്ത് വ്യാപിക്കുന്നതോടൊപ്പം തന്നെ എതിർപ്പിന്റെയും അസൂയയുടെയും തീ ആളിക്കത്താൻ തുടങ്ങുന്നു. എന്നാൽ വാദം പുറപ്പെടുവിക്കുന്ന വ്യക്തിയെ അയച്ചത് അല്ലാഹു ആയതിനാൽ എതിർപ്പുകളുണ്ടായാലും വിജയത്തിന്റെ വാഗ്ദാനവും സുവിശേഷവും അദ്ദേഹത്തിന് നൽകപ്പെടുന്നു. അതുകൊണ്ട് ഒരു എതിർപ്പും വിജയത്തിന്റെ മാർഗത്തിൽ തടസ്സമാകുന്നില്ല; തടസ്സമാകാൻ കഴിയുകയുമില്ല. അല്ലാഹു വാഗ്ദത്ത മസീഹി(അ)നെ മഹദ്ദീ മസീഹായി നിയോഗിച്ചയച്ചപ്പോഴും ഈ സുന്നത്ത് അനുസരിച്ചു തന്നെയാണ് അവൻ പ്രവർത്തിച്ചു കൊണ്ടിരിക്കുന്നത്. എതിർപ്പുകളെപ്പറ്റി മുൻപേ തന്നെ അറിവ് നൽകുമ്പോഴും എതിരാളികളുടെ പര്യവസാനം നല്ലതായിരിക്കില്ലെന്നും എതിർപ്പുകളെ തരണം ചെയ്ത് അദ്ദേഹത്തിന്റെ പ്രസ്ഥാനം ദൈവികസഹായത്താൽ പുരോഗതിയിലേക്ക് മുന്നേറുമെന്നും അറിവു നൽകി. അല്ലാഹു അദ്ദേഹത്തോട് പറഞ്ഞു: “നിന്നെ ആത്മാർഥമായി ഹൃദ്യയാത്മനാ സ്നേഹിക്കുന്ന സംഘത്തെ ഞാൻ വർദ്ധിപ്പിക്കുന്നതാണ്”. മറ്റൊരു ഇൽഹാമിൽ പറയുന്നു: “ഞാൻ നിന്റെയും നിന്റെ പ്രിയപ്പെട്ടവരുടെയും കൂടെയാണ്”. അല്ലാഹു പറഞ്ഞു:

യൻസുറുക്ക റിജാലുൻ നുഹീ ഇലൈഹിം മിനസ്സമാഅ് അതായത്, എന്നിൽ നിന്ന് ഇൽഹാമ് ലഭിക്കുന്ന ആളുകളെക്കൊണ്ട് നിന്നെ സഹായിക്കുന്നതാണ്. വീണ്ടും പറഞ്ഞു: “ഞാൻ നിനക്ക് ആദരവ് നൽകുകയും വർദ്ധിപ്പിക്കുകയും ചെയ്യുന്നതാണ്.” വേറൊരു ഇൽഹാമിൽ പറയുന്നു: “യൻസുറുക്കല്ലാഹു മിൻ ഇന്ദിഹി”. അല്ലാഹു സ്വയം നിന്നെ സഹായിക്കുന്നതാണ്.

കൂടാതെ, അഹ്മദിയ്യാ സന്ദേശത്തെപ്പറ്റി ഞാൻ നിന്റെ സന്ദേശത്തെ ലോകത്തിന്റെ കോണുകളോളം എത്തിക്കുന്നതാണെന്ന മറ്റൊരു വാഗ്ദാനവുമുണ്ട്. അല്ലാഹു വീണ്ടും പറഞ്ഞു: കതബല്ലാഹുലഅഗ് ലിഖന്ന അന വ റുസൂലീ. അതായത്, ഞാനും എന്റെ ദൂതന്മാരും വിജയിക്കുന്നതാണെന്ന് അല്ലാഹു വിധിച്ചിരിക്കുന്നു. വാഗ്ദത്ത മസീഹ്(അ) അല്ലാഹുവിൽ ചേർത്തു പറഞ്ഞ ബാഹ്യമായ സംഗതികളല്ല ഇവ. അല്ലാഹു എല്ലാ കാലത്തും അത് പ്രവൃത്തി രൂപേണ പ്രകടമാക്കിക്കൊണ്ടിരിക്കുന്നു. ചിലപ്പോൾ ശത്രു

ക്കളുടെ കൃത്യങ്ങളെ അവരിലേക്കു തന്നെ തിരിച്ചു വിട്ടായിരിക്കും അല്ലാഹു തന്റെ സഹായത്തിന്റെ ദൃശ്യം കാണിക്കുന്നത്. ചിലപ്പോൾ സ്വയം മാർഗദർശനം നൽകി അഹ്മദിയ്യത്തിന്റെ സത്യം കാണിച്ചു കൊടുക്കുന്നു. ചിലപ്പോൾ ശത്രുക്കളുടെ ആക്രമണമുണ്ടാകുമ്പോൾ വാഗ്ദത്ത മസീഹിന്റെ അനുയായികളെ സഹായിക്കണമെന്ന് അനുരുടെ മനസ്സിൽ അല്ലാഹു ഇട്ടുകൊടുക്കുന്നു. ഇപ്പോൾ ഞാൻ ശത്രുക്കളുടെ ദുർപര്യവസാനത്തെപ്പറ്റി ചില സംഭവങ്ങൾ വിവരിക്കുന്നതാണ്.

ഖാദിയാനിലെ ദഅവത്തെ ഇലല്ലാഹ് നാസിർ എഴുതുന്നു: അവരുടെ ഒരു മുഅല്ലിം ആണ് ഇസ്ഹാഖ് സാഹിബ്. റമളാൻ മാസത്തോടനുബന്ധിച്ച് അദ്ദേഹം ഒരു ഗ്രാമത്തിലെ തന്റെ ബന്ധു വീട്ടിൽ റമളാന്റെ സമയങ്ങളെക്കുറിച്ച് പറഞ്ഞുകൊടുക്കാൻ ചെന്നു. പറയുന്നു: റമളാന്റെ മഹത്വത്തെയും അതിന്റെ അനുഗ്രഹങ്ങളെയും കുറിച്ച് വീട്ടുകാരോട് പറഞ്ഞതിനു ശേഷം ടൈം ടേബിൾ നൽകുന്ന നേരത്ത് ഇഖ്ബാൽ എന്നു പേരുള്ള ഒരു അനഹ്മദിയ്യാവാദ് അവിടെ വന്ന് ഇരുന്നു. മുഅല്ലിം സാഹിബിന്റെ വാക്കുകൾ അയാൾ കുറച്ചു നേരം കേട്ടു കൊണ്ടിരുന്നു. ശേഷം അയാൾ വീട്ടുകാരോട് ഇദ്ദേഹം ആരാണെന്ന് ചോദിച്ചു. ഇദ്ദേഹം അഹ്മദിയ്യാ ജമാഅത്തിന്റെ മുഅല്ലിമാണെന്ന് തുറന്നു പറയുന്നത് ശരിയല്ലെന്ന് കരുതിയ ബന്ധുക്കൾ അദ്ദേഹം ഇന്ന ഗ്രാമത്തിൽ നിന്ന് വന്നതാണെന്ന് മാത്രം പറഞ്ഞു. പക്ഷേ, താൻ അഹ്മദിയ്യാ ജമാഅത്തിന്റെ മുഅല്ലിമാണെന്ന് അദ്ദേഹം വ്യക്തമായി തന്നെ പറഞ്ഞു. അപ്പോൾ അയാൾ കോപം കൊണ്ട് ജലിച്ചു. അയാളുടെ ചില അബദ്ധധാരണകൾ അകറ്റുന്നതിന് മുഅല്ലിം സാഹിബ് പൂർണ്ണമായി പരിചയപ്പെടുത്താൻ ആഗ്രഹിച്ചെങ്കിലും അയാൾ കേൾക്കാൻ തയ്യാറായില്ല. പറയുന്നു: സംഭാഷണമദ്ധ്യേ വിശുദ്ധ ഖുർആനെയും ഇസ്ലാമിനെയും നബി(സ)യെയും പരാമർശിച്ചപ്പോൾ അയാൾ പറഞ്ഞു: “നിങ്ങൾക്കൊന്നും ഇസ്ലാമിക സാങ്കേതിക പദങ്ങളുപയോഗിക്കാനുള്ള ഒരവകാശവുമില്ല.” പാകിസ്താനിലെ മൗലവിമാരുടെ അതേ സ്വഭാവം. മാത്രമല്ല, ഹദ്ദീത്ത് മസീഹ് മൗഘദി(അ)നെക്കുറിച്ച് പരാമർശിക്കുമ്പോൾ അദ്ദേഹത്തെയും ജമാഅത്തിനെയും വളരെയധികം ചീത്ത പറയുകയും താൻ സൗദി അറേബ്യയിലും ബഹറൈനിലും ഖത്തറിലുമൊക്കെ പോയി വന്നയാളാണ് നിങ്ങളെക്കുറിച്ച് നന്നായി അറിയാമെന്നും എല്ലാ മുസ്ലിം രാഷ്ട്രങ്ങളും നിങ്ങൾക്കെതിരിൽ ഫത്വ നൽകിയിരിക്കുകയാണെന്നും പറഞ്ഞു. വഴിയിൽ ഒരു പാമ്പിനെയും ഖാദിയാനിയെയും

കണ്ടാൽ പാമ്പിനെ വിട്ട് ഖാദിയാനിയെ കൊന്നുകളയണമെന്നും അയാൾ പറഞ്ഞിരിക്കുകയാണ്. പറയുന്നു: ഇന്ന് തനിക്ക് അവസരം കിട്ടിയിരിക്കുകയാണ് ഖാദിയാനിയെ കൊന്ന് പുണ്യം സമ്പാദിക്കുവാൻ എന്ന മട്ടിൽ അയാൾ എന്നെ അടിക്കാൻ പലവട്ടം ഒരുങ്ങി. പക്ഷേ, അയാൾ വിജയിച്ചില്ല. പറയുന്നു: ഞാൻ വളരെ ക്ഷമയോടും സഹനത്തോടും കൂടി അയാൾ പറയുന്നതെല്ലാം കേട്ടു. അയാൾ ശകാരത്തിലും ചീത്ത വിളിയിലും പരിധി വിട്ടപ്പോൾ ഞാൻ അയാളോട് പറഞ്ഞു: ഞാൻ അഹ്മദിയ്യാ ജമാഅത്തിന്റെ മുഅല്ലിം അല്ലായിരുന്നെങ്കിൽ അടിക്കാനും തൊഴിക്കാനും മുളള താങ്കളുടെ ആഗ്രഹം ഞാൻ പൂർത്തിയാക്കിയേനെ. പക്ഷേ, ഞങ്ങൾക്ക് ചീത്ത വിളിക്ക് പകരമായ പ്രാർഥിക്കാനാണ് പഠിപ്പിക്കപ്പെട്ടിരിക്കുന്നത്. അതുകൊണ്ടാണ് ഞാനൊന്നും പറയാത്തത്. ഏതായാലും അയാൾ മൗനം അവലംബിക്കുകയും ഇനി ഈ ഗ്രാമത്തിൽ കണ്ടാൽ അവസ്ഥ മോശമായിരിക്കുമെന്ന താക്കീത് അയാൾ നൽകുകയും ചെയ്തു. അവസ്ഥ ആരുടേത് മോശമാവുക എന്ന് കാലം പറയുമെന്ന് ഞാൻ മറുപടി പറഞ്ഞു കൊണ്ട് ഞാൻ അവിടുന്ന് തിരിച്ചു പോന്നു. ഇയാൾ അയൽ ഗ്രാമങ്ങളിലെ ജമാഅത്തംഗങ്ങളോടും ജമാഅത്ത് ഉപേക്ഷിക്കാൻ പറയാറുണ്ടായിരുന്നു. എന്നാൽ ജനങ്ങൾ അയാളുടെ കാര്യങ്ങൾ കാര്യമായെടുത്തിരുന്നില്ല. പറയുന്നു: ഞാൻ റമളാനു ശേഷം 15 ദിവസത്തെ ലീവെടുത്തു. ഞാൻ തിരിച്ചു വന്നപ്പോൾ ജമാഅത്തിനെ ചീത്ത പറഞ്ഞിരുന്ന മൗലവി ഇഖ്ബാൽ പെട്ടെന്ന് ഹൃദയാഘാതമേറ്റു മരിച്ചുവെന്ന് ഒരു വ്യഭയായ സ്ത്രീ പറഞ്ഞു. ഈ സംഭവം മുഖേന അഹ്മദികളുടെ വിശ്വാസം വർദ്ധിച്ചു എന്ന് മാത്രമല്ല, ആ ചെറിയ ഗ്രാമത്തിലെ അനഹ്മദികളെയും അത് സ്വാധീനിച്ചു. വാഗ്ദത്ത മസീഹിനു വേണ്ടിയുള്ള ദൈവിക സഹായം അവർ തങ്ങളുടെ സ്വന്തം കണ്ണുകൾ കൊണ്ട് കണ്ടു. ജമാഅത്തിനെ നിന്ദിതരാക്കുന്നവരെ നിന്ദിതരാകുന്നതും ഇല്ലാതാകുന്നതും അവർ കണ്ടു.

ഹുസൂർ പറയുന്നു: ഭൗതിക പുരോഗതി കാരണം ജനങ്ങൾ ദീനിൽ നിന്ന് അകലുന്നതായാണ് നാം ഇക്കാലത്ത് കാണാറുള്ളത്. എന്നാൽ ദീനിലേക്ക് ആകർഷിക്കപ്പെടുകയും സന്മാർഗം അന്വേഷിക്കുകയും ചെയ്യുന്ന ഒരു വിഭാഗവും ലോകത്തുണ്ട്. അവരുടെ ഹൃദയങ്ങളെ അല്ലാഹുവിന് അറിയാവുന്നതു കൊണ്ട് കാലത്തിന്റെ ഇമാമിനെ സ്വീകരിക്കാൻ അവൻ അവരുടെ ഹൃദയത്തെ തുറന്നു കൊടുക്കുന്നു. വാഗ്ദത്ത മസീഹിനെ അയച്ചതും ജനങ്ങൾ അദ്ദേഹത്തെ സ്വീകരിക്കാൻ വേണ്ടിയാണല്ലോ. അല്ലാഹുവിന്റെ അനുഗ്രഹത്താൽ സ്വീകരിച്ചു വരികയും ചെയ്യുന്നു.

ഐഹവരി കോസ്റ്റിലെ മുബല്ലിഗ് എഴുതുന്നു: ഒരു ഗ്രാമത്തിൽ അവിടത്തെ പ്രദേശിക മുബല്ലിഗിനോടൊപ്പം തബ്ലീഗിനായി ചെന്നു. ജനങ്ങളോട് വാഗ്ദത്ത മസീഹിന്റെയും ഇമാം മഹ്മദിയുടെയും ആഗമനത്തെക്കുറിച്ച് പറഞ്ഞു. കുറച്ചു കാലത്തിനു ശേഷം വീണ്ടും ആ ഗ്രാമത്തിൽ ചെന്നപ്പോൾ അവിടത്തെ ഇമാം അടക്കം 15 ആളുകൾ അഹ്മദിയ്യത്ത് സ്വീകരിച്ചു.

ഈ മാസം ഖുദാമുൽ അഹ്മദിയ്യയുടെ നാഷണൽ ഇജ്തിമ ആബിജാനിൽ നടക്കുകയാണെന്ന് പറഞ്ഞപ്പോൾ ജമാഅ

ത്തിലെ ആളുകൾ എങ്ങനെയുള്ളവരാണെന്ന് അടുത്തറിയുന്നതിന് ഒരാളെ ആബിജാനിലേക്ക് അയയ്ക്കാൻ ഗ്രാമനിവാസികൾ പറഞ്ഞു. അങ്ങനെ ഒരാൾ ഇജ്തിമയിൽ പങ്കെടുക്കുകയും അയാൾ തിരിച്ചെത്തിയ ശേഷം ഇവർ എങ്ങനെയുള്ളവരാണെന്നും സ്നേഹത്തിന്റെയും സാഹോദര്യത്തിന്റെ എങ്ങനെയുള്ള അന്തരീക്ഷമായിരുന്നു എന്നും അയാൾ കണ്ട കാര്യം വിവരിക്കുകയുണ്ടായി. അത് വളരെയധികം സ്വാധീനം ചെലുത്തി. അങ്ങനെ കുറച്ചു കാലം കഴിഞ്ഞ് വീണ്ടും ഇവർ തബ്ലീഗിനായി അവിടെ ചെന്നപ്പോൾ രാത്രി ഇശാക്കു ശേഷവും പിന്നീട് രാവിലെ സുബഹിക്കു ശേഷവും വാഗ്ദത്ത മസീഹി(അ)നെ ആഗമനത്തെക്കുറിച്ച് ചോദ്യോത്തരം നടന്നു. നീണ്ട നേരം അവിടെ ചോദ്യോത്തരം നടന്നു. അതിന്റെ ഫലമായി 26 പേർക്ക് അഹ്മദിയ്യത്ത് സ്വീകരിക്കാൻ സൗഭാഗ്യം ലഭിച്ചു. അങ്ങനെ അവിടെ 41 പേരുടെ ജമാഅത്ത് സ്ഥാപിതമായി.

എതിർപ്പിന്റെ പര്യവസാനത്തെയും ദൈവികസഹായത്തെയും കുറിച്ച് വിവരിച്ചു കൊണ്ട് ബെനീനിലെ തന്നെ ഒരു മുബല്ലിഗ് എഴുതുന്നു: “എന്റെ റീജിയണിൽ രണ്ട് വലിയ റേഡിയോ സ്റ്റേഷൻ മുഖേന ആഴ്ചകൾ തോറും ജമാഅത്തീ തബ്ലീഗ് പ്രവർത്തനങ്ങൾ തുടർന്നു വരുന്നു. ആ പ്രദേശത്തെ ഒരു വലിയ വിഭാഗം ആളുകളിലേക്ക് ജമാഅത്തിന്റെ സന്ദേശം ദൈവാനുഗ്രഹത്താൽ എത്തിക്കൊണ്ടിരിക്കുന്നു. ഒരു റേഡിയോ സ്റ്റേഷനിൽ എല്ലാ ബുധനാഴ്ചയും 30 മിനിറ്റ് പ്രോഗ്രാം സംപ്രേഷണം ചെയ്തിരുന്നു. പക്ഷേ, ഈ റേഡിയോ ചാനലിൽ വൈസ്. ഡയറക്ടർ നമ്മെ എതിർക്കാനുണ്ടായിരുന്നു. നമ്മുടെ പ്രോഗ്രാമുകളിൽ തടസ്സം സൃഷ്ടിക്കാൻ ശ്രമിക്കാനുണ്ടായിരുന്നു. അല്ലാഹുവിന്റെ സഹായം കൂടെയുണ്ടായിരുന്നു. ആ റേഡിയോ സ്റ്റേഷനിൽ അഴിമതി ആരോപിക്കപ്പെട്ട് കോടതി അയാൾക്ക് തടവ്ശിക്ഷ നൽകി. പുതിയ വൈസ്. ഡയറക്ടറെ ഞങ്ങൾ മിഷനിലേക്ക് ക്ഷണിക്കുകയും ജമാഅത്തിന്റെയും ഇസ്ലാമിന്റെയും വിശ്വാസാദർശങ്ങളെക്കുറിച്ച് ബോധ്യപ്പെടുത്തുകയും ചെയ്തു. ചില സാഹിത്യങ്ങൾ നൽകിക്കൊണ്ട് തബ്ലീഗിന്റെ ലക്ഷ്യമെന്താണെന്ന് പറഞ്ഞു. അതിനു ശേഷം അദ്ദേഹം അല്പനേരം തബ്ലീഗ് പ്രോഗ്രാം കേട്ടു കൊണ്ടിരുന്നു. കുറച്ച് കാലം കഴിഞ്ഞു വീണ്ടും അദ്ദേഹത്തോട് കൂടിക്കാഴ്ച നടത്തിയപ്പോൾ പുതിയ ഡയറക്ടർ പറഞ്ഞു: ‘നിങ്ങളുടെ തബ്ലീഗ് എന്നെ ഒരുപാട് സ്വാധീനിച്ചു. നിങ്ങൾ തബ്ലീഗ് ചെയ്യുന്ന രീതി വളരെ ഹൃദയമാണ്. നിങ്ങൾ പ്രോഗ്രാമിനു വേണ്ടി അടയ്ക്കുന്ന ആ റേറ്റ് തന്നെ നിലനിർത്തിക്കൊണ്ട് എല്ലാ ആഴ്ചയും സ്ഥിരമായി ഒരു എക്സ്ട്രാ പ്രോഗ്രാം കൂടി സൗജന്യമായി നൽകുകയാണ്. യഥാർഥ മതാധ്യാപനങ്ങളെന്തെന്ന് ജനങ്ങൾ അറിയുകയും ഇസ്ലാമിനെ സംബന്ധിച്ച വികലചിന്തകൾ അകലുകയും ചെയ്യട്ടെ.’ ഞങ്ങൾക്കൊന്നെങ്കിൽ പരിപാടി തുടർന്നു കൊണ്ടുപോകാൻ സാധിക്കുമോ എന്ന ആശങ്കയായിരുന്നു. എന്നാൽ ദൈവാനുഗ്രഹത്താൽ അതെ ചെലവിൽ തന്നെ വാഗ്ദത്ത മസീഹിന്റെ, യഥാർഥ ഇസ്ലാമിന്റെ സന്ദേശമെത്തിക്കാൻ കൂടുതൽ സമയം ലഭിച്ചു.”

ഇനി അല്ലാഹു സ്വയം ഹൃദയങ്ങളെ തുറക്കുന്നത് ഒരു സംഭ

വവും ഉണ്ട്. ഇദ്ദേഹം മിസ്റിലെ സഹോദരൻ അഹ്മദ് സാഹിബാണ്. പറയുന്നു: “ ഇസ്ലാമിന്റെ യഥാർഥവും ലളിതവുമായ വിശദീകരണം നൽകുന്നതിൽ ഞാൻ നിങ്ങളെ ശ്ലാഘിക്കുന്നു. ലോകത്തിനൊട്ടാകെ കാര്യങ്ങളുമായതരിച്ച തിരുദ്വൈതത്തിന്റെ ഇസ്ലാമാണ് നിങ്ങൾ അവതരിപ്പിക്കുന്നത്. ഞങ്ങളാണെങ്കിൽ ഇസ്ലാമിക് സ്റ്റേറ്റിന്റെ പ്രവർത്തനങ്ങളാൽ നിരാശരാണ്. നമ്മുടെ എല്ലാവരുടെയും ചിന്തകൾ നിങ്ങളുടെതു പോലെ ആയിരുന്നെങ്കിൽ എത്ര നന്നായേനെ! പറയുന്നു: പ്രോഗ്രാമിൽ പറഞ്ഞ രീതിയനുസരിച്ച് ഞാൻ രണ്ടു റക അത് ഇസ്തിഖ്വാനെ നമസ്കരിച്ചു. അന്നു രാത്രി തന്നെ ഞാൻ ഒരു സ്വപ്നം കണ്ടു. എന്റെ വീടിന്റെ മുൻപിലുള്ള എല്ലാ വീടുകളും അകന്നു പോയിക്കൊണ്ടിരിക്കുന്നു. ഏതുവരെയെന്നാൽ എന്റെ വീടിനു മുൻപിൽ സാമാന്യം ഒഴിഞ്ഞ സ്ഥലം ഉണ്ടായി വന്നു. അതിനു ശേഷം നിങ്ങൾ അധിക പ്രോഗ്രാമുകളിലും ബാക്സ്ക്രീനിൽ കാണിക്കാറുള്ള വാഗ്ദത്ത മസീഹി(അ)ന്റെ വീടു കണ്ടു. അതായത് ഖാദിയാനിലെ ദാറുൽ മസീഹിന്റെ ഭാഗം. “ആ വീട്” അദ്ദേഹം പറയുന്നു “ അതായത് ദാറുൽ മസീഹിന്റെ ആ ഭാഗം ആ ഒഴിഞ്ഞ ഭൂമിയിൽ നിന്ന് ചെടികളെ പോലെ മുളച്ചു പൊന്തുന്നതായി കണ്ടു. ഇതെങ്ങനെയെന്ന് മുളച്ചു പൊന്തുന്നത് എന്നത് എന്നെ അർത്ഥപ്പെടുത്തി. പിന്നീട് അതിൽ നിന്ന് പ്രകാശം പുറപ്പെടുന്നതായി ഞാൻ കണ്ടു. അതിനു ശേഷം പകൽ ചന്ദ്രനുദിച്ചിരിക്കുന്നുവെന്ന് ജനങ്ങൾ പറയുന്നതു കേട്ടു. എന്റെ പിന്നിൽ സൂര്യൻ ഉദിച്ചിരിക്കുന്നതായും കണ്ടു. സൂര്യനു ചന്ദ്രനും ഉദിച്ചിരിക്കുന്നുവല്ലോ എന്ന് ഞാൻ അവരോട് പറഞ്ഞു. എനിക്ക് വളരെ സന്തോഷം തോന്നി. കാരണം ആദ്യമായാണ് ഞാൻ ഇസ്തിഖ്വാനെ ചെയ്തത്. അതിന് അല്ലാഹു മറുപടിയും തന്നു. ഞാൻ മുൻപേ തന്നെ മുസ്ലിമായിരുന്നെങ്കിലും ആദ്യമായാണ് ദൈവ സാമീപ്യം അനുഭവിക്കുന്നത്. അത് അഹ്മദിയ്യാ ജമാഅത്ത് കാരണത്താൽ മാത്രമാണ്. അതിന് ഞാൻ നിങ്ങളോടൊല്ലാവരോടും നന്ദി പറയുന്നു.”

സ്വപ്നങ്ങളിലൂടെ അല്ലാഹു എങ്ങനെയെന്ന് മാർഗദർശനം നൽകുന്നത് എന്നതിനെപ്പറ്റി യമനിലെ ഈമാൻ സാഹിബ എന്ന സ്ത്രീ പറയുന്നു: “ഇമാം മഹ്മദിയുടെ കാലം വരെ ജീവിച്ചിരിക്കണമെന്ന് ആഗ്രഹം എനിക്ക് ചെറുപ്പം മുതലേ ഉണ്ടായിരുന്നു. അതിനു വേണ്ടി ഞാൻ പ്രാർത്ഥിക്കാറുണ്ടായിരുന്നു. ഒരിക്കൽ ഞാൻ അറബി ചന്ദ്രൻ മാറ്റിക്കൊണ്ടിരിക്കുമ്പോൾ ഒരു ദീനീ പ്രോഗ്രാമിൽ ഏതൊരു ഒരാൾ പ്രശസ്തനായ ഒരു മൗലവിയോട് അഹ്മദിയ്യാ ജമാഅത്തിന്റെ പേര് പറയാതെ ഇമാം മഹ്മദി ആഗതനായിരിക്കുന്നു, അദ്ദേഹത്തിനു ശേഷം ഖിലാഫത്ത് സ്ഥാപിതമായിരിക്കുന്നു എന്നാണല്ലോ അതിന്റെ വാദം എന്ന് ചോദിച്ചപ്പോൾ മൗലവി സാഹിബ് മറുപടി പറഞ്ഞു: ‘അന്ധവിശ്വാസങ്ങൾക്ക് ഇരയായ ഇവർ വ്യാജന്മാരാണ്.’

അതുകൊണ്ടു നിങ്ങൾ ഇതിന്റെ പിന്നാലെ ചുറ്റിത്തിരിയുന്നതിനു പകരം സാധാരണ നിലയിൽ തന്നെ ജീവിക്കാനായിച്ചു കൊള്ളുക. എന്തെന്നാൽ, ഇമാം മഹ്മദി ആഗതനായാൽ എല്ലാവർക്കും അറിയാൻ കഴിയും. അദ്ദേഹത്തെ അന്വേഷിച്ചു നടക്കേണ്ട ആവശ്യമുണ്ടാവില്ല.’ ” അവർ പറ

യുന്നു: “ആ കാര്യം എന്റെ മനസ്സിൽ പതിഞ്ഞു. അങ്ങനെ ഒരിക്കൽ 2009 ൽ എന്റെ സഹോദരൻ ഒരു ചാനൽ കണ്ടതായി എന്നോടു പറഞ്ഞു. അതിൽ ചിലർ ഇമാം മഹ്മദി ആഗതനായിരിക്കുന്നു എന്ന് പറയുന്നുണ്ടായിരുന്നു. ഇതു കേട്ടയുടനെ ആ മൗലവിയോട് ചോദിച്ച് ചോദ്യവും അതിനു അദ്ദേഹം നൽകിയ മറുപടിയും ഓർമ്മ വന്നു. ഇമാം മഹ്മദിയുടെ ആഗമനത്തെക്കുറിച്ച് വിളംബരപ്പെടുത്തിക്കൊണ്ടിരിക്കുന്ന ആ ജമാഅത്തിനെക്കുറിച്ചായിരുന്നു ചോദ്യം എന്നെനിക്ക് മനസ്സിലായി.” അവർ പറയുന്നു. “ ആ ചാനലിന്റെ ഫ്രീബൻസി ഞാൻ സഹോദരനിൽ നിന്ന് വാങ്ങി ചാനൽ വെച്ചപ്പോൾ അതിൽ അൽഹിവാറുൽ മുബാഷിർ എന്ന പ്രോഗ്രാം നടക്കുകയായിരുന്നു. ഞാൻ ആ പ്രോഗ്രാമിൽ പങ്കെടുക്കുന്ന ഓരോരുത്തരെയും സൂക്ഷിച്ചു നോക്കി. എന്തോ ഒരു പ്രകാശം അവരുടെ മുഖങ്ങളിൽ ഉണ്ടായിരുന്നു. പക്ഷേ, ഇത്ര വിവേകികളായിട്ടും സന്മാർഗത്തിൽ നിന്ന് വ്യതിചലിച്ചല്ലോ എന്നോർത്ത് എനിക്കവരോട് സഹതാപം തോന്നി. ഇന്ന് നമുക്ക് ഐക്യത്തിന്റെ ആവശ്യമാണുള്ളത്. ഇവരാണെങ്കിൽ വേറൊരു ഫിർഖ കൂടി ഉണ്ടാക്കിയിരിക്കുന്നു. മുൻപും ഇസ്ലാമിൽ ഫിർഖകൾക്ക് കുറവുണ്ടായിരുന്നില്ലല്ലോ എന്നും ഞാൻ പറഞ്ഞു. ഇങ്ങനെയൊക്കെയുള്ള ചിന്തകൾ എനിക്കുണ്ടായിട്ടും അവർ പറഞ്ഞ കാര്യങ്ങൾ കേട്ടപ്പോൾ അതെന്റെ മനസ്സിൽ കൊണ്ടു.” അവർ പറയുന്നു: “പ്രോഗ്രാം കഴിഞ്ഞപ്പോൾ ഒരു ഖസീദ കേൾപ്പിച്ചു. അത് ഇമാം മഹ്മദി എഴുതിയതാണെന്നാണ് പറഞ്ഞത്. ആ ഖസീദയുടെ വാക്കുകളും സ്വാധീനവും അസാധാരണമായിരുന്നു. ഞാൻ എന്റെ ഭർത്താവിനോടൊപ്പം ആ ചാനൽ കാണാൻ തുടങ്ങി. ആ ചാനലിനോടുള്ള താല്പര്യം ദിനേന വർദ്ധിച്ചു വന്നു. ഏതുവരെയെന്നാൽ, കുറച്ചു ദിവസങ്ങൾക്കകം തന്നെ നമ്മുടെ വീട്ടിൽ മറ്റു ചാനലുകളെല്ലാം നിർത്തലാക്കി. എം.ടി.എ മാത്രമാക്കി. ഞങ്ങളുടെ വീട്ടിലെ എല്ലാ അംഗങ്ങളും ഈ ചാനലിൽ വിവരിക്കുന്ന ആശയങ്ങളെ ഇഷ്ടപ്പെടാൻ തുടങ്ങി. വാഗ്ദത്ത മസീഹി(അ)ന്റെ വാക്കുകൾക്ക് തന്നെ അർത്ഥകരമായ സ്വാധീനമായിരുന്നു. അദ്ദേഹത്തിന്റെ ഖസീദ കേൾക്കുമ്പോൾ എന്റെ കണ്ണുകൾ നനയുമായിരുന്നു. കാരണം, ഈ വാക്കുകൾ ദൈവത്തിൽ നിന്നുള്ള ഒരാളിൽ നിന്ന് മാത്രമേ പുറപ്പെടുകയുള്ളൂ. ഇത്രത്തോളം ആകർഷണവും ആഴവുമുള്ള വാക്കുകൾ രചിക്കുക എന്നത് ഒരു സാധാരണക്കാരന്റെ കഴിവിൽപ്പെട്ടതല്ല.” പറയുന്നു “ ഏതായാലും എല്ലാ കാര്യങ്ങളും തൃപ്തി വന്നതിനു ശേഷം 2010 ജനുവരിയിൽ ഞാൻ ബൈഅത്ത് ചെയ്യാൻ കത്തെഴുതി. എന്റെ ഭർത്താവ് ഇന്റർനെറ്റ് കഫെയിൽ നിന്ന് കത്തയക്കാൻ പലവട്ടം ശ്രമിച്ചുവെങ്കിലും സാധിച്ചില്ല. അതെനിക്ക് സാധിക്കാതെ വന്നപ്പോൾ കുട്ടിക്കാലത്ത് എനിക്കുണ്ടായ ഒരു സ്വപ്നം ഓർമ്മ വന്നു. ഒരു വരണ്ട ഭൂപ്രദേശത്ത് എന്റെ മുനിൽ ഒരു നീളമുള്ള നിഴൽ കാണപ്പെട്ടു. അത് നബി(സ)യുടെ പ്രതിബിംബമാണെന്നാണ് അതിനെപ്പറ്റി സ്വപ്നത്തിൽ മനസ്സിലായത്. ആ പ്രതിബിംബം എന്റെടുക്കലേക്ക് കൈ നീട്ടിയപ്പോൾ അത് പിടിക്കാൻ ഞാൻ ഓടുകയാണ്. കൈപിടിക്കാനുള്ള തത്രപ്പാടി ഞാൻ ചിലപ്പോൾ വീണു പോകുന്നു. എന്നാൽ വീണ്ടും എഴുന്നേറ്റ്

ഓടാൻ തുടങ്ങുന്നു. അപ്പോഴേക്കും ഞാൻ കണ്ണു തുറന്നു. ആ സ്വപ്നത്തിൽ തിരുമേനിയുടെ പ്രതിബിംബം കൊണ്ടു ദൃശ്യമാകുന്നത് തിരുമേനിയുടെ ശ്രേഷ്ഠ ഗുണങ്ങളുടെ പ്രതീകമായ വാഗ്ദത്ത മസീഹാണെന്ന് ഞാൻ മനസ്സിലാക്കുന്നു. അദ്ദേഹം ഉല്ലീ നബിയാണ്. ഒരുപാട് ശ്രമങ്ങൾക്കൊടുവിൽ ആ പുണ്യാത്മാവിന്റെ കൈ പുണരാൻ സാധിച്ചത് അല്ലാഹുവിന്റെ അനുഗ്രഹം കൊണ്ടു മാത്രമാണ്. കാരണം എല്ലാ പരാജയങ്ങൾക്കും ഒടുവിൽ 2010 മാർച്ചിൽ ഞങ്ങൾ ബൈ അത്ത് അയക്കുന്നതിൽ വിജയിച്ചു. ബൈഅത്ത് ചെയ്തതു മുതൽ അല്ലാഹുവിന്റെ അനുഗ്രഹങ്ങൾ മഴ പോലെ വർഷിച്ചു കൊണ്ടിരിക്കുകയാണ്. ദൈവത്തിന്റെ അത്യർത്ഥമായ ശക്തിപ്രഭാവങ്ങൾ എത്രമാത്രം ദർശിക്കുന്നുവെന്നാൽ വിവരണാതീതമാണവ. ശരിക്കും അർത്ഥശക്തി പ്രഭാവങ്ങളോട് കൂടിയവനാണ് ദൈവം. ഞാൻ ദുആ ചെയ്തപ്പോഴൊക്കെ അവ സ്വീകരിക്കപ്പെട്ടതിന്റെ അടയാളങ്ങൾ കാണുകയുണ്ടായി. നമ്മുടെ ദൈവം വളരെ കാര്യം വാനാണ്. അങ്ങയോടും എല്ലാ വിശ്വാസികളോടുമുള്ള സ്നേഹം എന്റെ മനസ്സിൽ എന്റെ നഹ്സിനെക്കൊണ്ടും കുടുംബത്തെക്കൊണ്ടും സന്താനങ്ങളെക്കൊണ്ടും ശീതള പാനീയത്തെക്കൊണ്ടും വർദ്ധിച്ചിരിക്കുന്നു.

ഹുസുർ പറയുന്നു: എതിർപ്പുകളുടെ പൈശാചിക ആക്രമണങ്ങളുണ്ടായാലും അല്ലാഹു സത്പ്രകൃതക്കാർക്ക് മാർഗ്ഗദർശനം നൽകുകയും അവരുടെ ഹൃദയം തുറക്കുകയും അഹ് മദിയത്ത് സ്വീകരിക്കാനുള്ള സൗഭാഗ്യം നൽകുകയും ചെയ്യുന്നു. അല്ലാഹു സ്വയം കൈപിടിച്ചു കൊണ്ട് അഹ് മദിയത്ത് സ്വീകരിക്കാൻ സൗഭാഗ്യം നൽകുന്ന തരത്തിൽ അനേകം സംഭവങ്ങൾ മൂന്നിൽ വരാറുണ്ട്. വാഗ്ദത്ത മസീഹി(അ)നെ സഹായിക്കുകയും പിന്തുണയ്ക്കുകയും ചെയ്യുന്ന ദൃശ്യങ്ങളുണ്ടായിട്ടുണ്ട്. 'ദൈവം നിന്റെ നാമത്തെ ലോകവസാനം വരെ ആദരവോടെ നിലനിർത്തുന്നതാണെന്നും നിന്റെ സന്ദേശത്തെ ലോകത്തിന്റെ കോണുകളോളം എത്തുന്നതാണെന്നും അല്ലാഹു വാഗ്ദത്ത മസീഹി(അ)നോട് പറഞ്ഞിരുന്നു. പിന്നീട് അല്ലാഹു പറഞ്ഞു: നിന്നെ നിന്ദിക്കാനും പരാജയപ്പെടുത്താനും ശ്രമിക്കുന്നവർ, നിന്നെ നശിപ്പിക്കാൻ തുനിഞ്ഞു കൊണ്ടിരിക്കുന്നവർ സ്വയം പരാജിതരായി ലക്ഷ്യം കാണാതെ മരണമടയുന്നതാണ്. ആയതിനാൽ, അല്ലാഹു ഇതനുസരിച്ചു ജമാഅത്തിൽ നിത്യേന ആത്മാർഥരായ

ആളുകൾ പ്രവേശിക്കാനുള്ള സൗഭാഗ്യം നൽകുമാറാകട്ടെ. വാഗ്ദത്ത മസീഹി(അ)നോട് അല്ലാഹു ചെയ്ത അനേകം വാഗ്ദാനങ്ങൾ പൂർത്തിയായതായി നാം കാണുന്നു. അതു കൊണ്ട് തന്നെ ജമാഅത്തിന്റെ അംഗബലത്തെക്കുറിച്ചുള്ള വാഗ്ദാനവും പൂർത്തിയാവുന്നതാണ്, ഇൻശാ അല്ലാഹ്. അല്ലാഹുവിന്റെ അനുഗ്രഹങ്ങളെ അനുഗ്രഹങ്ങളെ കരസ്ഥമാക്കുന്നതിന് ആത്മാർഥത വർദ്ധിപ്പിക്കേണ്ടതിന്റെ ആവശ്യകതയാണുള്ളത്. അല്ലാഹുവിന്റെ അനുഗ്രഹങ്ങൾക്ക് അവകാശിയായിത്തീരുകയാണ് വേണ്ടത്. അല്ലാഹു നമുക്ക് അതിനുള്ള തൗഹീബും തന്നനുഗ്രഹിക്കുമാറാകട്ടെ. വാഗ്ദത്ത മസീഹിന്റെ മറ്റൊരു ഉദ്ധരണിയും ഞാൻ വായിച്ചു കേൾപ്പിക്കുകയാണ്. അദ്ദേഹം പറയുന്നു: ശത്രുക്കൾ തങ്ങളുടെ ഗൃഹലോചനകളാലും അടിസ്ഥാനരഹിതങ്ങളായ വ്യാജങ്ങളാലും കറ്റുകെട്ടുകളാലും പരിഹാസങ്ങളാലും ദൈവേച്ഛയെ തടയാമെന്ന് വിചാരിക്കുന്നുണ്ടോ? അല്ലെങ്കിൽ ലോകത്തെ വഞ്ചിച്ചു കൊണ്ട് അതിനെ നീട്ടിവെക്കാമെന്ന് വിചാരിക്കുന്നുണ്ടോ? ഇത് ദൈവം ആകാശത്ത് നിശ്ചയിച്ചതാണ്. മുൻപ് എപ്പോഴെങ്കിലും സത്യവിരോധികൾക്ക് വിജയം ലഭിച്ചിട്ടുണ്ടെങ്കിൽ നിങ്ങൾ വിജയിക്കുന്നതാണ്. എന്നാൽ, അല്ലാഹുവിനെയും അവന്റെ ആകാശത്ത് നിശ്ചയിക്കപ്പെട്ട ഇച്ഛയെയും എതിർക്കുന്നവർ എല്ലായിപ്പോഴും നിന്ദൃതയും പരാജയവുമാണ് വിധിക്കപ്പെട്ടതെന്ന് തെളിഞ്ഞാൽ പിന്നെ അവർക്ക് ഒരു ദിവസം പരാജയവും നിന്ദൃതയും തന്നെയായിരിക്കും വന്ന് ഭവിക്കുക. അല്ലാഹുവിന്റെ അരുളപ്പാട് ഒരിക്കലും പാഴായിപ്പോയിട്ടില്ല; പാഴായിപ്പോവുകയുമില്ല. അവർ പറയുന്നു: കതബല്ലാഹു ല അഗ്ലിബന്ന അന വറുസുലീ. അതായത്, താനും തന്റെ ദൂതന്മാരും എല്ലായിപ്പോഴും വിജയിക്കുക തന്നെ ചെയ്യുമെന്ന് അല്ലാഹു വിശ്വസിക്കുന്നു. ആയതിനാൽ, പുതിയ ശരീഅത്തോ വാദമോ നാമമോ ഇല്ലാത്ത അവന്റെ ദൂതനാണ് ഞാൻ. എന്നാൽ ആ ഖാതമുന്നബിയ്യീന്റെ പേർ ലഭിച്ചു കൊണ്ട് അദ്ദേഹത്തിന്റെ പ്രതീകമായിക്കൊണ്ടാണ് ഞാൻ വന്നിരിക്കുന്നത്. അതു കൊണ്ട് ഞാൻ പറയുന്നു, സനാതന കാലം മുതൽ അതായത് ആദമി(അ)ന്റെ കാലം മുതൽ നബി(സ) തിരുമേനിയുടെ കാലം വരെ ഈ ആയത്തിന്റെ അർഥം സത്യമായി ഭവിച്ചു കൊണ്ടിരുന്നപോലെ ഇപ്പോൾ എന്റെ കാര്യത്തിലും സത്യമായി പുലരുന്നതാണ്. ഇൻശാ അല്ലാഹ്

Friday Sermon delivered by **Hadrath Khaleefathul Masih Al-khamis** (atba)

at Baithul Futuh, London – on 07-07-17

Malayalam Translation : **Moulvi Mohammed Arif**, For Malayalam Desk, Qadian.

Published By Nazarith Nashr-O-Isha'ath, Sadr Anjuman Ahmadiyya - Qadian, 143516

If Undelivered Please Return To
Ahmadiyya Muslim Jama'at
Baithul Quddoos, G.H.Road
Calicut - 673001, Kerala